

ದಿನಾಂಕ: 12-07-2024 ರಂದು ಸಾಕ್ಷಿಗೆ ಪ್ರಮಾಣವಚನ ಬೋಧಿಸಲಾಯಿತು.

ಮುಂದುವರೆದ ಪಾಟೀಸವಾಲು ಪ್ರತಿ ವಾದಿ ಪರ ವಕೀಲರಿಂದ :-

ಸಾಕ್ಷಿಗೆ ಒಂದು ಷೇರು ಪತ್ರ ಮತ್ತು ನಿಶ್ಚಿತ ಠೇವಣಿ ಪ್ರಮಾಣ ಪತ್ರ ತೋರಿಸಲಾಗಿ ಅವುಗಳು ತಮ್ಮ ದಾಖಲೆಗಳು ಎಂದು ಒಪ್ಪಿಕೊಳ್ಳುತ್ತಾರೆ ಕಾರಣ, ಎರಡೂ ದಾಖಲೆಗಳನ್ನು ನಿ.ಡಿ-1 ಮತ್ತು 2 ಎಂದು ಗುರುತಿಸಲಾಯಿತು. ಕಣ್ಣು ಮಾರ್ಕೆಟಿಂಗ್ ಕಂಪನಿಯು ದಿವಾಳಿ ಆದ ನಂತರ ಸರ್ಕಾರ ಅಧಿಕಾರಿಗಳನ್ನು ನೇಮಿಸಿ ಠೇವಣಿದಾರರಿಗೆ ಹಣ ವಾಪಾಸ್ಸು ಕೊಡುವಂತೆ ತಿಳಿಸಿದೆ ಎಂದರೆ ನನಗೆ ಗೊತ್ತಿಲ್ಲ. ನಾನು ನಿ.ಡಿ-1 ಮತ್ತು 2 ರ ಮೂಲ ಪ್ರತಿಗಳನ್ನು ಸಲ್ಲಿಸಿ ನನ್ನ ಹಣ ವಾಪಾಸ್ಸು ಕೊಡುವಂತೆ ಈಗಾಗಲೇ ಸರ್ಕಾರದಿಂದ ನೇಮಕವಾಗಿರುವ ಅಧಿಕಾರಿಗಳಿಗೆ ಅರ್ಜಿ ಸಲ್ಲಿಸಿದ್ದೇನೆ ಎಂದರೆ ಸರಿ. ಪ್ರತಿವಾದಿ ಹಣವನ್ನು ಡಿಪಾಸಿಟ್ ಮಾಡಿಸಿರುವ ಕಾರಣ ಹಣವನ್ನು ವಾಪಾಸ್ಸು ಕೊಡಿಸುವ ಜವಾಬ್ದಾರಿ ಕೂಡ ಅವರದ್ದೇ ಎಂದರೆ ಸರಿ. ನಾನು ಕಷ್ಟಪಟ್ಟು ದುಡಿದು ಸಂಪಾದಿಸಿದ ಹಣವನ್ನು ಡಿಪಾಸಿಟ್ ಮಾಡಿಸಿರುವ ಕಾರಣ ಪ್ರತಿವಾದಿಗೆ ಮರಳಿ ಕೊಡಿಸುವಂತೆ ಒತ್ತಾಯ ಮಾಡಿದ್ದೇನೆ ಎಂದರೆ ಸರಿಯಲ್ಲ. ಸರ್ಕಾರದಿಂದ ನೇಮಕವಾಗಿರುವ ಅಧಿಕಾರಿಗಳಿಗೆ ಪ್ರತಿವಾದಿಯ ಮುಂದೆ ನಿಂತು ನನ್ನ ಕಡೆಯಿಂದ ಅರ್ಜಿ ಕೊಡಿಸಿದ್ದಾರೆ ಎಂದರೆ ಸರಿಯಲ್ಲ, ನಾನೇ ಕೊಟ್ಟಿದ್ದೇನೆ.

ಸದರಿ ಹಣ ವಾಪಾಸ್ಸು ಬರುವವರೆಗೆ ಭದ್ರತೆಗಾಗಿ ನಿ.ಪಿ -1 ರಂತೆ ದಾಖಲೆಯನ್ನು ಪ್ರತಿವಾದಿಯ ಕಡೆಯಿಂದ ಬರೆಯಿಸಿಕೊಂಡಿದ್ದೇನೆ ಎಂದರೆ ಸರಿಯಲ್ಲ. ನಿ.ಪಿ-1 ರಂತೆ ಯಾವುದೇ ಹಣವನ್ನು ಪ್ರತಿವಾದಿ ನನ್ನ ಕಡೆಯಿಂದ ಪಡೆದುಕೊಂಡಿಲ್ಲ ಎಂದರೆ ಸರಿಯಲ್ಲ, ಅವರು ಯಾವುದೇ ಹಣ ಕೊಡುವುದು ಬಾಕಿ ಇಲ್ಲ ಎಂದರೆ ಸರಿಯಲ್ಲ.

2. ನಿ.ಪಿ-1 ಕ್ಕೆ ಸಾಕ್ಷಿ ಸಹಿ ಮಾಡಿರುವ ಶ್ರೀನಿವಾಸ ಇವರ ಹೆಂಡತಿಯ ಹೆಸರು ಸಾವಿತ್ರಮ್ಮ ಎಂದರೆ ಇರಬಹುದು. ಅವರೂ ಕೂಡ ನನ್ನ ಹಾಗೆ 1 ಲಕ್ಷ ರೂ.ಗಳನ್ನು ನಿಶ್ಚಿತ ಠೇವಣಿ ಮಾಡಿದ್ದರು ಎಂದರೆ ನನಗೆ ಗೊತ್ತಿಲ್ಲ. ನಾನು ಮತ್ತು ಸಾವಿತ್ರಮ್ಮ ಇಬ್ಬರೂ ಸೇರಿ ನನ್ನ ಪರವಾಗಿ ನಿ.ಪಿ-1 ಮತ್ತು ಅವರ ಪರವಾಗಿ ಬೇರೊಂದು ಪ್ರೋನೋಟ್ ಪ್ರತಿವಾದಿಯ ಕಡೆಯಿಂದ ಒತ್ತಾಯ ಪೂರ್ವಕವಾಗಿ ಪಡೆದುಕೊಂಡಿದ್ದೇವೆ ಎಂದರೆ ಸರಿಯಲ್ಲ. ನಾನು ಹೇಳಿದಂತೆ ಪ್ರೋನೋಟ್ ಮೂಲಕ ಯಾವುದೇ ಹಣ ಪ್ರತಿವಾದಿಗೆ ಕೊಟ್ಟಿರುವುದಿಲ್ಲ ಎಂದರೆ ಸರಿಯಲ್ಲ. ನಿ.ಪಿ-1 ಮತ್ತು 2 ದಾಖಲೆಗಳನ್ನು ನಿ.ಡಿ-1 ಮತ್ತು 2 ರ ಬಾಬು ಭದ್ರತೆಗಾಗಿ ಬರೆದುಕೊಟ್ಟ ದಾಖಲೆಗಳು ಎಂದರೆ ಸರಿಯಲ್ಲ. ಪ್ರತಿವಾದಿಗೆ ನನ್ನ ಬಳಿ ಸಾಲ ಪಡೆಯುವ ಯಾವುದೇ ಅವಶ್ಯಕತೆ ಇರಲಿಲ್ಲ ಎಂದರೆ ಸರಿಯಲ್ಲ.

ಒತ್ತಾಯ ಪೂರ್ವಕವಾಗಿ ನಿ.ಪಿ-1 ಮತ್ತು ದಾಖಲೆಗಳನ್ನು ಬರೆಸಿಕೊಂಡು ಸುಳ್ಳು ದಾವೆ ಸಲ್ಲಿಸಿ
ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ.

ಮರು ವಿಚಾರಣೆ: ಇಲ್ಲ

(ತೆರೆದ ನ್ಯಾಯಾಲಯದಲ್ಲಿ ಸಾಕ್ಷಿಯ ಹೇಳಿಕೆಯನ್ನು ನನ್ನ ಉತ್ತರೇಖನಕ್ಕೆ ಬೆರಳಚ್ಚು
ಮಾಡಲಾಯಿತು.)

ಓ ಹೇ ಕೇ ಸ ಇ ಎ ಒ

ಹಿರಿಯ ಸಿವಿಲ್ ನ್ಯಾಯಾಧೀಶರು ಮತ್ತು ಪ್ರಧಾನ
ಪ್ರ.ದ.ನ್ಯಾ.ದಂ., ರವರ ನ್ಯಾಯಾಲಯ, ತರೀಕೆರೆ.

